

## صحرا میں پھول

صحرا میں ہمیشہ پھول کھلتا ہے، صحرا میں چمن نہیں اگا یا جاسکتا۔ اسی حقیقت کی دریافت میں اصلاحِ امت کا راز چھپا ہوا ہے۔ ہماری تاریخ کے بیش تر مفکرین، دعاۃ اور مصلحین اکثر اس مفروضے کی بنیاد پر انتہائی اخلاص کے ساتھ کام کرتے رہے کہ وہ صحرا میں بھی اُسی طرح ایک سر سبز و شاداب چمن اگا سکتے ہیں، جس کا مکان اس دنیا میں صرف ایک زر خیز میں ہی پر ممکن نظر آتا ہے۔

اس قسم کا طرز فکر سرتاسر قانونِ فطرت کے خلاف تھا، چنانچہ تاریخ کا تجربہ ہے کہ تمام تر کوششوں کے باوجود عملًا جو کچھ ممکن ہو سکا، وہ صرف انفرادی اصلاح کا عملی کام تھا، نہ کہ آئینہ میں افراد سازی اور اجتماعی انقلاب۔ حقیقت یہ ہے کہ اجتماعی انقلاب کا راستہ انفرادی اصلاح کے سوا اور کچھ نہیں۔ لہذا اصلاح و تربیت کے میدان میں کام کرنے والے افراد کو چاہیے کہ وہ اس ابدی قانونِ فطرت کو لازماً ملحوظ رکھیں کہ اس دنیا میں نہ آئینہ میں نظام بن سکتا ہے، اور نہ آئینہ میں افراد۔ اس کا سب سے بڑا ثبوت خود کام کرنے والے یہ قیمتی افراد ہیں جو اپنے تمام تر علم و اخلاص کے باوجود آئینہ میں، نہیں ہو اکرتے۔

ڈاکٹر اقبال (وفات: ۱۹۳۸ء) جیسے عقروی انسان نے اسی احساس کے تحت ابتداء فرمایا تھا:

نہیں ہے نا امید اقبال، اپنی کشت دیرال سے  
ذرانم ہو تو یہ مٹی بہت زر خیز ہے، ساقی!

تاہم، جلد ہی اقبال کے وسیع مطالعے نے انھیں بتایا کہ امتحان کی اس دنیا میں ایسا ہر گز ممکن نہیں کہ دور زوال کے تحت وجود میں آنے والے ایک قویٰ صحرا میں دوبارہ ایک سر سبز و شاداب چمن لہلہا اٹھے۔ چنانچہ اقبال نے

دور زوال کے مسلم گروہ کو مخاطب کرتے ہوئے فرمایا:  
 تیرے محیط میں کہیں ، گوہر زندگی نہیں  
 ڈھونڈ چکا میں مونج مونج دیکھ چکا صدف صدف !

تاہم، اس واقعے پر ایک صدی سے زیادہ عرصہ گزر جانے کے باوجود آج تک ”ذرانم ہو تو یہ مٹی بہت زر خیز ہے ساتی“ جیسا خوشی نہیں پر منی تصور ہمارے درمیان ایک حسین خواب بنا ہوا ہے۔ حقیقت یہ ہے کہ گذشتہ دو صدیوں کے دوران میں ہمارے انہائی محترم مفکرین، مصلحین، اداروں اور تحریکوں کے بانیین، مخلص علماء اور جدید و قدیم میدان کے ماہر دانش دروں کے ذریعے سے اس کشت ویراں کی یہ ”مٹی“ نہ صرف ”نم“ کی گئی، بلکہ مختلف مذہبی، ادارہ جاتی اور ملی و تحریکی سرگرمیوں کے ذریعے سے اُسے پوری طرح جل تحل کر دیا گیا، مگر نہ اُس کے اندر مطلوب قسم کی ”زر خیزی“ کا عمل جاری ہوا، اور نہ ہی کوئی اجتماعی انقلاب برپا ہو سکا۔

## زوال کا قانون

حقیقت یہ ہے کہ فرد اور امت، دونوں پر زوال آتا ہے۔ علامہ ابن خلدون (وفات: ۱۴۰۶ء) نے حکومت کے حوالے سے اسی تاریخی حقیقت کو بیان کرتے ہوئے لکھا تھا کہ سلطنت جیسے ادارے کی بھی اسی طرح ایک عمر ہوتی ہے، جس طرح افراد کی عمر ہو اکرتی ہے (إِنَّ الدُّولَةَ لَهَا أَعْمَارٌ طَبِيعِيَّةٌ، كَمَا لِلأَشْخَاصِ، مُقْدَمَةً إِنَّ خَلْدَوْنَ مَعَهُ) اور ظاہر ہے کہ کوئی فرد، امت یا کوئی گروہ اس عام فطری قانون (law of nature) سے ہرگز مستثنی نہیں ہو سکتا۔

## غیر حقیقت پسندانہ طرز فکر کا نقصان

دور رزوال میں افراد ضرور ملیں گے، مگر ”آئینہ میں افراد سازی“ اور ”اجتماعی انقلاب“ کو نشانہ بنا نا صرف اپنے آپ کو دھوکا دینے کے ہم معنی ہے۔ اس غیر حقیقت پسندانہ طرز فکر کا نتیجہ یہ ہو گا کہ ہمارے خواب کبھی اپنی مطلوب صورت میں شرمندہ تعبیر نہ ہو سکیں گے۔ چنانچہ اس قسم کے لوگ خود بھی سخت ذہنی اور نفسیاتی اختلال کا شکار رہیں گے اور اسی کے ساتھ دوسروں کو بھی وہ اسی بحر ظلمات میں دھکیلتے رہیں گے۔ اس طرح عملاً یہ ہو گا کہ ایسے لوگ اُس عظیم ترین نعمت سے محروم ہو کر رہ جائیں گے جسے ذہنی سکون (peace of mind) اور فکری سداد (sound mindedness) کہا جاتا ہے۔

اسی کے ساتھ ایمانی اعتبار سے، اس غیر حقیقت پرندانہ طرز فکر کا نتیجہ یہ ہو گا کہ جان و مال کی بڑی سے بڑی قربانی کے باوجود اپنی مسلسل ناکامی اور اپنے خواب اور اُس کی تکمیل کے درمیان پائی جانے والی اس وسیع اور ناقابل عبور خلیج کو دیکھ کر ان کے اندر سے حقیقی شکر کا جذبہ ختم ہو جائے گا۔ وہ ہمیشہ شکر کے اُس مہک کٹاؤ (erosion) کا شکار رہیں گے جس کے بعد ایک شخص کی زندگی میں عملًا صرف "ذہبی" مراسم باقی رہیں، مگر حقیقتاً اُس کے اندر سے مومنانہ زندگی کا خاتمہ ہو کرہ جائے۔ چنانچہ ایسا آدمی کاغذی اور رسمی اخلاقیات کا علم بردار ہو گا، مگر حقیقی اخلاقیات اُس کے اندر کھیس نظر نہیں آئیں گے۔ وہ اسلام کا جھنڈا اپنڈ کر رہا ہو گا، مگر اُس کے اسلام میں عام انسانی اقدار (values) جیسا کوئی عمومی اظہار بھی عملًا کھائی نہیں دے گا۔ ایسے لوگ ہمیشہ اسی منفی شخصیت کے ساتھ جیتے اور آخر کار اس حال میں دنیا سے رخصت ہو جاتے ہیں کہ ان کا پورا وجود عملًا اس حقیقت کا مصداق بن چکا ہوتا ہے:

وہ محروم تمنا کیوں نہ سوے آسمان دیکھے؟

کہ جو منزل بہ منزل اپنی محنت رائیگاں دیکھے!

تناہم، ایک مومن کبھی اس ذہنی، ایمانی اور اخلاقی بلاکت کا تخل نہیں کر سکتا۔

اسی حقیقت پر روشنی ڈالتے ہوئے اتنا ذو حید الدین خاں نے بجا طور پر لکھا تھا:

"جب امت پر یہ وقت آجائے تو کرنے کا صرف ایک کام باقی رہتا ہے۔ وہ ہے مبنی بر افراد اصلاح۔ امت جب زندہ ہو تو مبنی بر اجتماع انداز کار آمد ہو سکتا ہے، لیکن جب امت اپنے دور زوال میں پہنچ جائے تو اُس وقت افراد کو تلاش کیجیے اور افراد کی اصلاح پر اپنے کام کو مرتب کر دیجیے۔ اس کے سوا کوئی اور طریقہ ہرگز نتیجہ خیز نہیں ہو سکتا۔ جو لوگ امت کے دور زوال میں مبنی بر امت سیاسی یا سماجی انقلاب کے پروگرام بنائیں، وہ بلاشبہ فطرت کے قانون سے آخری حد تک نادا قتف ہیں۔ ایسے مصلحین خود قابل اصلاح ہیں، وہ امت کے مصلح نہیں بن سکتے۔" (ماہ نامہ الرسالہ، اکتوبر ۲۰۲۰ء، ص ۱۳)

## اجماعی تعلیم و تذکیر کی اہمیت

مبنی بر فرد کام کو اپنا نشانہ بنانے کا ہرگز یہ مطلب نہیں کہ عام لوگ بالکل نظر انداز کر دیے جائیں اور ان کی تعلیم و تذکیر کا کوئی معقول انتظام نہ کیا جائے۔ اس قسم کا تصور اس معاملے میں ایک دوسرا انتہا پر جانے کے ہم معنی ہو گا، اور کسی معاملے میں انتہا پسندی کا طریقہ اختیار کرنا سادہ معنوں میں، نہ صرف عقل و اسلام کے

سر تا سر خلاف ہے، بلکہ وہ اپنے مطلوب مقصد کی تکمیل میں ایک ایسے سدر اہ کی حیثیت رکھتا ہے جس کے تباہ کن نتائج سے کوئی فرد اور گروہ اپنے آپ کو ہرگز محفوظ نہیں رکھ سکتا۔

چنانچہ قرآن کے مطابق، مبنی بر فرد کام کے ساتھ عام افراد کے درمیان عمومی انذار (اکتوبر ۹: ۱۲۲) اور تذکیر (الذاریات ۵: ۵۵) کا اجتماعی کام پورے اہتمام کے ساتھ جاری رہے گا۔ تاہم اجتماعی کام سے کسی حقیقی ”اجتماعی انقلاب“ کی توقع ہرگز درست نہیں۔ اجتماعی کام اجتماعی نوعیت کے عمومی نتائج پیدا کرے گا، افراد سازی جیسا مطلوب مقصد کبھی اس کے ذریعے سے حاصل نہیں کیا جاسکتا۔

البتہ، اس تعلیم و تذکیر کے ذریعے سے امت کو دو اہم فائدے ضرور حاصل ہوں گے: ایک یہ کہ اس سے لوگوں کے درمیان عمومی بیداری پیدا ہوگی۔ دوسرا یہ کہ زوال یافنتہ گروہ کی اس عام بھیڑ اور اس ”جر الکابل“ سے کچھ زندہ افراد نکل کر سنجیدہ انفرادی کام کے میدان میں سرگرم طور پر شریک ہوتے رہیں گے، جس سے نہ صرف افراد سازی کا مطلوب کام مسلسل طور پر جاری رہے گا، بلکہ انفرادی تربیت کے اس کام میں یہ سنجیدہ افراد اس کے مضبوط دست و بازو کا رول ادا کریں گے۔ وہ مردانہ کارکی حیثیت سے افراد سازی کے اس مطلوب مشن کے لیے ایک عظیم فکری اور انفرادی قوت ثابت ہوں گے۔

(۲۵، اکتوبر ۲۰۲۳ء)

